

# निलंबित पार्षद चार घंटे तक धरने पर बैठे, नहीं मिली न्यायिक जांच रिपोर्ट

ग्रेटर नगर निगम के पूर्व आयुक्त यज्ञमित्र सिंह देव से बदसलूकी का मामला

**—कार्यालय संवाददाता—**  
जयपुर। ग्रेटर नगर निगम के पूर्व आयुक्त यज्ञमित्र सिंह देव के साथ बदसलूकी मामले में न्यायिक जांच रिपोर्ट भले ही राज्य सरकार को सौंप दी गई है, लेकिन इसका खुलासा न तो अभी तक सरकार ने किया है और न ही स्वायत्त शासन विभाग के अफसर इस पर कुछ बोल रहे हैं।



निलंबित भाजपा पार्षद अजय सिंह शेखावत और पारस जैन ने बुधवार को स्वायत्त शासन मुख्यालय में धरना दिया।

इसे लेकर हमें भी नोटिस भेजा गया है। कांग्रेस सरकार पूरा षडयंत्र रचकर झूठे मामले में हमें दोषी करार देकर भाजपा की मेयर और पार्षदों को तंग कर रही है। बुधवार को शाम 4 बजे से रात साढ़े 8 बजे तक हम धरने पर बैठे रहे, स्वायत्त शासन निदेशक हृदयेश शर्मा से भी बात की, लेकिन कोई जवाब नहीं दे रहा।

■ उधर महापौर डॉ. सौम्या गुर्जर पर कार्रवाई करने से पहले विधिक राय लेने में जुटी राज्य सरकार, लीगल सैल में भेजा प्रस्ताव

■ सौम्या गुर्जर के निलंबन पर राज्य सरकार की पहले भी हो चुकी है किरकरी, सुप्रीम कोर्ट से स्टे लाकर पुनः सभाली थी मेयर की कुर्सी

संभावना है कि लीगल सेल से राय आने के बाद ही सरकार इस मामले में कोई एक्शन ले सकती है।

सूत्रों के मुताबिक यूरोप के दौर से लौटने के बाद स्वायत्त शासन विभाग के सचिव जोगाराम ने ये प्रस्ताव लीगल सेल में भिजवाने की प्रक्रिया शुरू कर दी है। इसके लिए प्रस्ताव बनाकर नगरीय विकास मंत्री शांति धारीवाल को भिजवाया है। वहां से मंजूरी मिलने के बाद संभावना है कि प्रस्ताव लीगल सेल में जाएगा। जहां विधि निदेशक के अलावा अतिरिक्त महाधिवक्ता से भी राय ली जा सकती है। हालांकि इस मामले से जुड़े अधिकारी बयान देने से बच रहे हैं। सूत्रों का कहना है कि सरकार

चाहे तो न्यायिक जांच की रिपोर्ट के आधार पर सौम्या गुर्जर को मेयर के पद से बर्खास्त कर सकती है, लेकिन इस मामले में सरकार कोई जल्दबाजी नहीं करना चाह रही।

इस कार्यवाही से पहले वह कानून के जानकारों से राय-मशविरा करने के बाद ही कुछ करेगी, ताकि आगे जाकर एक्शन लेने के बाद राज्य सरकार की किसी तरह से किरकरी न हो। न्यायिक जांच के समय सौम्या गुर्जर को मेयर पद से निलंबित करने के बाद सुप्रीम कोर्ट के स्टे ऑर्डर से सरकार की किरकरी हुई थी। इससे पहले संचालन समितियों को भंग करने के आदेश पर भी गहलोट सरकार को जमकर फजीहत हो चुकी है।

## प्रथम वर्ष विद्यार्थियों को मिलेगी छात्रवृत्ति

जयपुर (का.सं.)। आजादी के 75 वर्ष पूरे होने की खुशी में यूनिवर्सिटी ऑफ़ इंजीनियरिंग एंड मैनेजमेंट (यूईएम), जयपुर द्वारा वर्ष 2022 बैच के प्रथम वर्ष में प्रवेश लेने वाले छात्रों के लिए 'आजादी का अमृत महोत्सव' नामक छात्रवृत्ति की घोषणा की गयी।

यूनिवर्सिटी चांसलर प्रो. डॉ. बिस्वैजोय चटर्जी ने बताया कि यह छात्रवृत्ति उन सभी विद्यार्थियों के लिए होगी जो विश्वविद्यालय में उपलब्ध सभी पाठ्यक्रमों के लिए वर्ष 2022 के प्रथम वर्ष में प्रवेश लेंगे। छात्रवृत्ति प्राप्त करने के लिए विद्यार्थी को पाठ्यक्रम की पात्रता से सम्बंधित विषयों में उच्च माध्यमिक परीक्षा 75 फीसदी या उससे अधिक अंकों से पास की हो साथ ही साथ जेईई में नंबर 75000 (सामान्य) तक या नीचे परीक्षा में 75 फीसदी तक स्कोर प्राप्त किया हो। प्रो. चटर्जी ने बताया कि उक्त छात्रवृत्ति की राशि केवल प्रथम वर्ष के लिए एक साल की फीस के लिए प्रदान की जायेगी। इसके आवेदन करने की अंतिम तिथि 31 अगस्त रहेगी।

## सिंधी कैंप बस स्टैंड पर रोडवेज बस में आग

चीफ मैनेजर भानू प्रताप सिंह और रोडवेजकर्मियों की समझदारी से हादसा टला

जयपुर (का.सं.)। राजधानी जयपुर के सिंधी कैंप बस स्टैंड पर खड़ी एक रोडवेज बस में बुधवार दोपहर अचानक आग लगने से हड़कंप मच गया। आग इतनी खतरनाक थी कि उसे देखकर हर कोई डर गया। आग को बुझाने के लिए दमकल की एक गाड़ी बुलानी पड़ी। गनीमत ये रही कि जिस समय ये आग लगी उस समय बस खाली थी और प्लेटफॉर्म से दूर खड़ी थी।

सिंधी कैंप के टैफिक मैनेजर हितेश जांगिड़ ने बताया कि जिस बस में आग लगी, वह दोपहर करीब 12:30 बजे पाली से जयपुर पहुंची थी। 1:15 बजे बस को वापस पाली निकलना था। इसी दौरान अचानक बस में आग लग गई। आग बुझाने के लिए बस स्टैंड पर लगे फायर फाइटिंग सिस्टम से उसे बुझाने का प्रयास भी किया, लेकिन आग इतनी ज्यादा थी कि कंट्रोल नहीं हो सकी। इस दौरान प्लेटफॉर्म नंबर-3 पर दौरा कर रहे चीफ मैनेजर भानू प्रताप सिंह ने आग की लपटें देखी तो दौड़ते हुए बस के पास पहुंचे और आसपास खड़ी करीब 50 बसों को बाहर निकलवाया। इसके बाद बस को जलता देख भानू प्रताप सिंह पानी का पाइप लेकर पूरे प्रेशर के साथ पानी चालू करवाकर आग बुझाने में जुट गए। अंदर की ओर आग पर काबू पाने के लिए वे जलती हुए बस के गेट पर खड़े हो गए और पूरे प्रेशर के साथ बस के अंदर पानी फेंका। उधर नगर निगम में फोन करके दमकल की गाड़ी बुलाई गई।



पाली से जयपुर पहुंची रोडवेज बस में बुधवार दोपहर सिंधी कैंप बस स्टैंड पर आग लगी।

करीब 15 मिनट के बाद पहुंची फायर ब्रिगेड की टीम ने पूरी तरह से आग पर काबू पाया। बस की लपटें तेज होने पर एक बार के लिए चीफ मैनेजर ने सभी यात्रियों को बस स्टैंड से बाहर निकालने के लिए कहा। कुछ मिनटों में ही सभी यात्रियों को बाहर कर दिया गया।

## सिरसी मोड पर लगे एटीएम उखाड़कर ले जाने वाले 3 शातिर बदमाश दबोचे

जयपुर (का.सं.)। भंकारोटा पुलिस ने सिरसी रोड पर एक सप्ताह पहले एटीएम तोड़कर ले जाने वाले अंतरराष्ट्रीय गिरोह का पर्दाफाश कर तीन बदमाशों को दबोचा है। यह गैंग बड़ी रकम हासिल करने के लिए कर्नाटक से हजारों किलोमीटर का सफर तय कर जयपुर पहुंची थी। यहां जामडोली में 3 जगह, आगरा रोड, सिरसी मोड, सिरसी-अजमेर रोड पर करीब एक महीने पहले से रैकी की थी। पुलिस ने उनके कब्जे से लगभग गाड़ी भी जब्त की है।



भंकारोटा पुलिस ने सिरसी रोड पर एक सप्ताह पहले एटीएम तोड़कर ले जाने वाले गिरोह का पर्दाफाश कर तीन बदमाशों को दबोचा।

■ एटीएम लूट के लिए कर्नाटक से जयपुर पहुंचे थे बदमाश, एक महीने तक की थी रैकी

डीसीपी (पश्चिम) वंदिता राणा ने बताया कि गिरफ्तार आरोपी चेतन चौधरी भूसावर भरतपुर, मनराज निवाड़ी टोंक और नाजिम हुसैन रायपुर नूह सदर हरियाणा का रहने वाला है। 8-9 अगस्त की रात को बदमाशों ने सिरसी मोड पर लगे एटीएम के सामने से रैकी की। इसके बाद एटीएम मशीन को उखाड़कर बदमाश अपनी गाड़ी में रख ले गए। पुलिस ने केबिन के अंदर आए दो व्यक्तियों के फुटेजों के आधार पर जांच की तो पता चला कि आरोपी

सिरसी, भोज्यावास, भंकारोटा, केशपुरा की तरफ गए हैं। पुलिस को खाली प्लॉट पर एटीएम मशीन के टुकड़े मिले। पुलिस को वहां गाड़ी की नम्बर प्लेट मिली, जिसके आधार पर पुलिस गाड़ी मालिक तक पहुंची।

नंबर प्लेट और सीसीटीवी की जांच के दौरान नंबर प्लेट फर्जी होने की जानकारी सामने आई। जिसके बाद पुलिस ने तमाम सीसीटीवी फुटेज खंगाले और संदिग्ध एस्वयूवी कार तक पहुंची। बदमाशों ने इसी गाड़ी से एटीएम उखाड़कर एक फॉर्म हाउस में रखा। जिसके बाद दूसरी गाड़ी दौसा होते हुए नूह मेवात हरियाणा जाकर

वहां से गैस कटर और अन्य औजार लेकर वापस जयपुर आए और फॉर्म हाउस में मशीनों को काटकर नकदी निकाली। जिसके बाद ये बदमाश फिर फरार हो गए।

पुलिस की माने तो गैंग से जुड़े कुछ बदमाश वारदात से एक दिन पहले आगरा रोड स्थित अपने साथी के कमरे पर पहुंचे और एटीएम लूट की योजना बनाई। इन बदमाशों ने सिरसी रोड पर एटीएम मशीनों को चिन्हित कर लूट की वारदातों को अंजाम दिया। जांच में सामने आया है आरोपी शाहिद खान के खिलाफ करीब दो दर्जन आपराधिक मामले दर्ज हैं।

## परमानंद दलवाड़ी की 'ए विजिट टू फ्रांस-1970' फोटो प्रदर्शनी शुरू

जयपुर, (का.सं.)। 70 के दशक में फ्रांस की अपनी यात्रा के दौरान 82 वर्षीय फोटोग्राफर, प्रो. परमानंद दलवाड़ी द्वारा निकोन एफ कैमरा में कैद की गई फ्रांस की विषम और असामान्य स्थितियों की लगभग 50 तस्वीरों का एक संग्रह तैयार किया है। इन चित्रों में हाथ, कोमलता और फ्रांसीसी समाज का वर्णन है, जिसमें प्रत्येक तस्वीर को छोटी कहानियों के माध्यम से बताया गया है। पोर्ट्रेट्स और लैंडस्केप्स के संयोजन को प्रदर्शित करते हुए, ए विजिट टू फ्रांस, 1970: एन एंथोपॉलॉजिकल बाय परमानंद दलवाड़ी का उद्घाटन बुधवार को जयपुर के जेम सिनेमा में किया गया। इस दौरान दलवाड़ी की फ्रांस यात्रा और फोटोग्राफी पर चर्चा का आयोजन किया गया। उन्होंने अपने अनुभव और अपनी प्रदर्शित तस्वीरों के पीछे की कहानी साझा की। चर्चा में सुधीर कासलीवाल, मुग्धा सिन्हा और स्वाति विशाणु शामिल रहे।

संग्रह में पेरिस के साथ-साथ फ्रांस के बाकी हिस्सों की तस्वीरें भी शामिल हैं। यह एंथोपॉलॉजिकल विजिटर्स के लिए 31 अगस्त तक सुबह 11 बजे से रात 9 बजे तक रहेगी।

ए एंथोपॉलॉजिकल बाय परमानंद दलवाड़ी ने बताया कि, एंथोपॉलॉजिकल परमानंद दलवाड़ी, हेनरी कार्टियर-ब्रेसन के साथ मेरी दोस्ती की एक रचनात्मक प्रतिक्रिया और काव्यात्मक परिणति है और फोटोग्राफी की उनकी अनूठी शैली का प्रमाण है। कार्टियर-ब्रेसन को कैडिड फोटोग्राफी और स्ट्रीट फोटोग्राफी के लिए जाना जाता है। जब नेशनल इंस्टीट्यूट ऑफ डिजाइन (एनआईडी), जहां से मैंने शुरूआत की थी, ने मुझे हेनरी कार्टियर-ब्रेसन से मिलने और उनके साथ रहने का मौका दिया, तो मेरे फोटोग्राफर की नजर इस कला से इस तरह से जुड़ी जिसकी मैंने पहले कभी कल्पना भी नहीं की थी।

## विद्यार्थियों ने की भूख हड़ताल

जयपुर (का.सं.)। हरिदेव जोशी पत्रकारिता और जनसंचार विश्वविद्यालय में विद्यार्थियों ने विश्वविद्यालय प्रशासन के खिलाफ मोर्चा खोलते हुए छात्रसंघ चुनाव का बहिष्कार करने की धमकी दी है।

जानकारी के मुताबिक बीए की सारा ईस्माइल, अरुंधति, राहुल मीना, कपिल शर्मा, विहा और एमए के छात्र सोमू आनंदखु अभिनव यादव भूख हड़ताल पर बैठ गए हैं। विद्यार्थियों की मांग है कि अध्यक्ष और महासचिव के पद के लिए ए जूस पिलाकर अनशन तुड़वाया। दरअसल जालौर के दलित बच्चे इंद्र मेघवाल की मौत के विरोध में राजस्थान यूनिवर्सिटी में पिछले 5 दिनों से छात्र धरने पर बैठे थे। राजस्थान यूनिवर्सिटी के पूर्व छात्रसंघ अध्यक्ष नरसी ने कहा कि स्कूल के खिलाफ सख्त कार्रवाई और मुक्तियों के परिजन को सरकारी नौकरी देने की मांग पर सहमत बन गई है। इसके साथ ही भविष्य में ऐसी कोई घटना ना हो, इसके लेकर भी हमें आश्वासन मिला है। ऐसे में सरकार से

## मंत्री ने खत्म कराया छात्रों का धरना-अनशन

जालौर में दलित बच्चे इंद्र मेघवाल की मौत को लेकर था विरोध

जयपुर (का.सं.)। जालौर के दलित बच्चे इंद्र मेघवाल की मौत के विरोध में राजस्थान यूनिवर्सिटी में पिछले 5 दिनों से बैठे छात्रों का धरना-अनशन खत्म हुआ। मंत्री प्रतापसिंह खाचरियावास और मुरारी लाल मीणा ने राजस्थान यूनिवर्सिटी पहुंचकर धरनास्थलों से समझौता की और उनकी मांगों को पूरा करने का वादा किया। इसके साथ ही 24 घंटे से अनशन पर बैठे छात्र नेता रोशन मुंडोतिया को भी जूस पिलाकर अनशन तुड़वाया। दरअसल जालौर के दलित बच्चे इंद्र मेघवाल की मौत के विरोध में राजस्थान यूनिवर्सिटी में पिछले 5 दिनों से छात्र धरने पर बैठे थे। राजस्थान यूनिवर्सिटी के पूर्व छात्रसंघ अध्यक्ष नरसी ने कहा कि स्कूल के खिलाफ सख्त कार्रवाई और मुक्तियों के परिजन को सरकारी नौकरी देने की मांग पर सहमत बन गई है। इसके साथ ही भविष्य में ऐसी कोई घटना ना हो, इसके लेकर भी हमें आश्वासन मिला है। ऐसे में सरकार से



मिले आश्वासन के बाद आज हम सब ने सर्वसम्मति से धरना समाप्त करने का फैसला किया है।

## छात्रनेता लोकेन्द्र ने यूनिवर्सिटी में युवाओं से वोट मांगते हुए खुद की हथेली काट डाली, पुलिस खड़ी देखती रही

छात्रसंघ चुनाव में समर्थन पाने के लिए राजस्थान यूनिवर्सिटी परिसर में निकाली थी रैली

जयपुर (का.सं.)। छात्रसंघ चुनाव को लेकर इन दिनों राजस्थान यूनिवर्सिटी में प्रचार-प्रचार जोरों पर है। बुधवार को छात्र नेता लोकेन्द्र सिंह ने विश्वविद्यालय परिसर में लंबी-चौड़ी रैली निकाली। छात्रों को वोट मांगते हुए जोश-जोश में लोकेन्द्र ने चाकू से खुद की हथेली तक काट ली। उसके हाथ से खून बहता रहा, लेकिन पुलिस और अधिकारी मुकदर्शनक बने देखते रहे। दूसरी तरफ खून निकलता देख छात्र भी उसे उकसाते रहे, लेकिन किसी ने भी उसे रोकने की कोशिश नहीं की।



छात्रनेता लोकेन्द्र सिंह

बदहाल यूनिवर्सिटी कैंपस को दुरुस्त करने समेत कई मुद्दों को लेकर यूनिवर्सिटी में रैली निकाली। रैली के दौरान लोकेन्द्र ने छात्रों को संबोधित करते हुए चाकू से अपनी हथेली पर कट मारकर यूनिवर्सिटी प्रशासन पर आरोप लगाने लगा। पुलिस और यूनिवर्सिटी के अफसरों ने छात्रनेता को रोका नहीं, उधर छात्र भी नारेबाजी कर लोकेन्द्र को उकसाते रहे, जिसकी वजह से उसका काफी खून बह गया। हालांकि इस पूरे घटनाक्रम के बाद लोकेन्द्र को प्राथमिक उपचार के लिए अस्पताल ले जाया गया। उधर लोकेन्द्र ने खुद की हथेली काटने के पीछे तर्क दिया कि "मैंने कई बार छात्र शक्ति की मांग को लेकर सरकार को खून से पत्र लिखा है। कई बार लोगों के लिए अपना खून डूनेट भी किया है। जब चुनाव आते हैं तो पूंजीवादी, नेता और जातिवाद के आधार पर लोग वोट मांगते हैं, इसलिए आज मैंने

अपना खून बहाकर यह साबित किया कि मैं आगे भी छात्रों के लिए खून बहाने से पीछे नहीं हटूंगा।"

दूसरी तरफ यूनिवर्सिटी प्रशासन का कहना है कि "छात्रनेता लोकेन्द्र ने अचानक इस पूरे घटनाक्रम को अंजाम दिया, जो कि नियमों के खिलाफ है। छात्र की हकत से बड़ी अनहोनी हो सकती थी। ऐसे में छात्र के खिलाफ कार्रवाई की जाएगी।" वहीं दूसरी तरफ यूनिवर्सिटी परिसर में तैनात गांधीनगर पुलिस के अफसरों का कहना है कि यूनिवर्सिटी के मुख्य गेट पर धरना चल रहा था जहां सरकार के दो मंत्री आए थे। कुछ देर के लिए अधिकारी वहां गए, लेकिन इसी वक्त का फायदा उठाकर छात्र नेता लोकेन्द्र ने खुद की हथेली काट ली।

## श्रद्धालुओं ने किया सुंदरकांड का पाठ

जयपुर (का.सं.)। मानसरोवर सेक्टर-5 स्थित टेडरंगम पार्क में टेडरंगम पार्क फ्रेड्स क्लब की ओर से सुन्दरकांड और हनुमान चालीसा पाठ हुआ। कार्यक्रम संयोजक अजय कुमार शर्मा एवं लोकेश जोशी ने बताया कि स्थानीय महिला-पुरुष व बच्चों ने भगवान बजरंगबली की पूजा-अर्चना की और जयकार लगाये। यह आयोजन स्वतंत्रता दिवस पर हुआ। स्थानीय लोगों ने एकत्र होकर ध्वजारोहण किया और लड्डू बांटे। देश भक्ति के गीतों पर बच्चे, महिलाएं, युवा सभी झूमकर नाचे और भारत माता की जय और वन्दे मातरम जैसे नारों से आकाश गुंजायमान कर दिया। सभी ने एक दूसरे को आजादी के अमृत महोत्सव की बधाई दी। राजस्थान विश्वविद्यालय के पूर्व अध्यक्ष एवं भाजपा नेता प्रणवेश शर्मा, भाजपा कार्यालय प्रभारी लोकेश जोशी, सेक्टर-5 वेलफेयर सोसायटी अध्यक्ष अशोक सुक्ला, स्याम सुंदर केडिया, टेडरंगम फेन्स क्लब के एडवोकेट मुकेश जोशी, सुनील प्रजापत, अनिल बिजलानी मौजूद थे।



जयपुर। महावर वैश्य सेवा संस्था जयपुर की ओर से आदर्श नगर के महावर वैश्य भवन में 13वां विशाल रक्तदान शिविर लगाया गया। महावर वैश्य नवयुवक सेवा संस्थाके अध्यक्ष मुदित गुप्ता ने बताया कि शिविर में 115 रक्तदाताओं ने बहचदकर हिस्सा लिया और रक्तदान किया। दुबई, दिल्ली व अन्य जगहों से पधारे अतिथियों ने भी रक्तदान कर जीवन बचाने की मुहिम में साथ दिया। कार्यक्रम के मुख्य अतिथि उप आयुक्त धीरज कुमार गुप्ता रहे। कार्यक्रम की अध्यक्षता सुंदर कुमार गुप्ता ने की। विशिष्ट अतिथि अशुल गुप्ता, दीपिका गुप्ता, पर्यावरणविद डॉ. नरेंद्र भूषण सिंह और उज्ज्वल इंडिया के निदेशक नरेंद्र शर्मा रहे। रक्त संकलन का कार्य मोनाक ब्यांड बैंक की टीम ने किया।

## डॉक्टर्स व नर्सज का सम्मान किया

जयपुर (का.सं.)। चैंडपोल स्थित जनाना हॉस्पिटल की अधीक्षक डॉ. कुसुमलता मीणा ने उत्कृष्ट कार्य करने पर डॉ. नीलम भारद्वाज, डॉ.ओ.पी. नायक, डॉ. राखी आर्य, डॉ. विजयलक्ष्मी, डॉ. आशा शर्मा, डॉ. रिता डॉ. डॉ. संस्था राणावत, डॉ. अनिल गुर्जर, आरएमओ डॉ. पवन अग्रवाल, डॉ. नीलम मीणा, डॉ.एसआर सैनी, नर्सिंग अधीक्षक अशोक मेहता, ओपीडी इंचार्ज रमेश सैनी, एओ एसडी मीणा व वार्ड इंचार्ज बीरवल मीणा सहित कई लोगों को प्रशस्ति पत्र व मोमेन्टो देकर सम्मानित किया। स्वतंत्रता दिवस पर अस्पताल परिसर में आयोजित समारोह में इन डॉक्टर्स और नर्सज का सम्मान हुआ। ओपीडी प्रभारी रमेश सैनी के अनुसार कार्यक्रम में चिकित्सकों, नर्सज व पैरा मेडिकल स्टाफ ने देशभक्तिपूर्ण प्रस्तुतियां दीं।